

# റിപ്പബ്ലിക് ഓഫ് സെർബിയയിലേക്കുള്ള രാഷ്ട്രപതിയുടെ രാഷ്ട്ര സന്ദർശനം (ജൂൺ 7 മുതൽ 9 വരെ)

ജൂൺ 09, 2023

രാഷ്ട്രപതി ശ്രീമതി ദ്രുപതി മുർമു സെർബിയൻ പ്രസിഡന്റ് ശ്രീ അലക്സാണ്ടർ വുസികിന്റെ ക്ഷണപ്രകാരം 2023 ജൂൺ 7 മുതൽ 9 വരെ റിപ്പബ്ലിക് ഓഫ് സെർബിയയിലേക്ക് രാഷ്ട്ര സന്ദർശനം നടത്തി. ഇത് അവരുടെ ആദ്യ യൂറോപ്പ് സന്ദർശനമായിരുന്നു, മാത്രമല്ല, ഒരു രാഷ്ട്രത്തലവന്റെ ആദ്യത്തെ സന്ദർശനമാണിത്.

2. രാഷ്ട്രപതിക്കൊപ്പം ഗ്രാമവികസന, ഉപഭോക്തൃകാര്യ, ഭക്ഷ്യ-പൊതുവിതരണ സഹമന്ത്രി സാധി നിരഞ്ജൻ ജ്യോതി, ലോക്സഭാ പാർലമെന്റ് അംഗം ശ്രീമതി രമാദേവി കൂടാതെ ഔദ്യോഗിക പ്രതിനിധി സംഘവും അനുഗമിച്ചു.

3. അവിടെയെത്തിയ രാഷ്ട്രപതി, ബെൽഗ്രേഡിലെ മഹാത്മാഗാന്ധിയുടെ പ്രതിമയിൽ പുഷ്പാർച്ചന നടത്തി. ഇന്ത്യയിൽ നിന്നുമുള്ള ജനങ്ങളുമായും സുഹൃത്തുക്കളുമായും അവർ സംവദിച്ചു. അവരുടെ പ്രസംഗത്തിൽ, ഒരു സാമ്പത്തിക ശക്തിയായി ഇന്ത്യയുടെ ആവിർഭാവവും അത് വാഗ്ദാനം ചെയ്യുന്ന എണ്ണമറ്റ അവസരങ്ങളും അവർ എടുത്തുപറയുകയും ഇന്ത്യ-സെർബിയ ബന്ധം ശക്തിപ്പെടുത്തുന്നതിന് ക്രിയാത്മകമായി സംഭാവന ചെയ്യാൻ അവരോട് ആഹ്വാനം ചെയ്യുകയും ചെയ്തു.

4. 2023 ജൂൺ 8-ന്, സെർബിയ കൊട്ടാരത്തിൽ ആചാരപരമായ ഗാർഡ് ഓഫ് ഓണറോടെയാണ് രാഷ്ട്രപതിയുടെ പ്രവർത്തനങ്ങൾ ആരംഭിച്ചത്, തുടർന്ന്

നിയന്ത്രിത തലത്തിലുള്ള ചർച്ചകൾ, ഉഭയകക്ഷി പ്രതിനിധി തലത്തിലുള്ള ചർച്ചകൾ, മാധ്യമങ്ങളോട് സംയുക്ത പ്രസംഗം തുടങ്ങി നാഷണൽ അസംബ്ലി ഓഫ് സെർബിയയുടെ സ്പീക്കർ ഡോ. വ്ളാഡിമിർ ഒർലിക് വിളിച്ച ഒരു സംയുക്ത വാണിജ്യ പരിപാടിയെ അഭിസംബോധന ചെയ്തത്, അവാല പർവതത്തിന് മുകളിലുള്ള 'അജ്ഞാതനായ നായകന്റെ സ്മാരകത്തിൽ' പുഷ്പചക്രം അർപ്പിക്കൽ എന്നിങ്ങനെ വിവിധ പരിപാടികളിൽ പങ്കെടുത്തു. 4. പ്രസിഡന്റിന്റെ കോട്ടാര വസതിയിൽ രാഷ്ട്രപതിയ്ക്കുള്ള ബഹുമാനാർത്ഥം പ്രസിഡന്റ് വുസിക് അത്താഴ വിരുന്നും സംഘടിപ്പിച്ചു.

5. ഒഡീഷയിലുണ്ടായ ദാരുണമായ ട്രെയിൻ അപകടത്തിൽ നിരവധി പേർക്ക് ജീവൻ നഷ്ടപ്പെട്ടതിൽ പ്രസിഡന്റ് വുസിക് അനുശോചനം രേഖപ്പെടുത്തി. രാഷ്ട്രങ്ങളുടെ പ്രാദേശിക സമഗ്രതയിലും പരമാധികാരത്തിലും സെർബിയയുടെ നിലപാട് അദ്ദേഹം ആവർത്തിച്ചു.

6. ഉഭയകക്ഷി ചർച്ചയിൽ, പ്രസിഡന്റ് വുസിക്കിന്റെ സർക്കാരിൽ നിന്നുള്ള എട്ട് മന്ത്രിമാർ (പ്രതിരോധം; കൃഷി; സംസ്കാരം; ആരോഗ്യം; ഖനനം & ഊർജം; നിർമ്മാണം, ഗതാഗതം & അടിസ്ഥാന സൗകര്യങ്ങൾ; വ്യാപാരം; ടൂറിസം & യുവജനങ്ങൾ) പങ്കെടുത്തു. പ്രതിരോധം, സൈനിക-സാങ്കേതിക സഹകരണം, ഫാർമസ്യൂട്ടിക്കൽസ്, കൃഷി, വ്യാവസായിക സഹകരണം, വിവര സാങ്കേതിക വിദ്യ, എ.ഐ., സാംസ്കാരിക സഹകരണം, ചലച്ചിത്ര നിർമ്മാണം, ഛായാഗ്രഹണം എന്നിവ ഉൾപ്പെടെയുള്ള മേഖലകളിലെ പരസ്പര ഇടപെടലുകളെ കുറിച്ചാണ് ചർച്ചകൾ നടന്നത്.

7. സെർബിയയുടെ പ്രധാനമന്ത്രി ശ്രീമതി അന ബ്രനാബിക്, രാഷ്ട്രപതിയോടുള്ള ബഹുമാനാർത്ഥം ഉച്ചഭക്ഷണം സംഘടിപ്പിച്ചു, ഈ സമയത്ത് വ്യാപാരം, സാമ്പത്തികം, വിനോദസഞ്ചാരം, സംസ്കാരം എന്നിവയിലെ സാധ്യതയുള്ള സഹകരണത്തെ കുറിച്ചുള്ള ചർച്ചകൾ നടന്നു.

ഡിജിറ്റലൈസേഷനിലും സൈബർ സുരക്ഷയിലും അവർ അതീവ താല്പര്യം കാണിച്ചു.

8. ദേശീയ സമിതി സ്പീക്കറുടെ സന്ദർശന വേളയിൽ, പാർലമെന്ററംഗങ്ങളുടെ കൈമാറ്റത്തിന്റെ ആവശ്യകത രാഷ്ട്രപതി എടുത്തുപറഞ്ഞു.

9. രാഷ്ട്രപതിയുടെ രാഷ്ട്ര സന്ദർശനം ഇന്ത്യയും സെർബിയയും തമ്മിലുള്ള ശക്തമായ ബന്ധം വീണ്ടും ഉറപ്പിച്ചു. ഈ സന്ദർശനം നമ്മുടെ ബന്ധങ്ങൾക്ക്, പ്രത്യേകിച്ച് സാമ്പത്തിക മേഖലയിൽ പുത്തൻ അനുഭവങ്ങൾ നൽകുമെന്ന് പ്രതീക്ഷിക്കുന്നു.

**ബെൽഗ്രേഡ്**

**ജൂൺ 09, 2023**